



बिहार गजट

असाधारण अंक

बिहार सरकार द्वारा प्रकाशित

20 आषाढ़ 1945 (श10)

(सं0 पटना 565) पटना, मंगलवार, 11 जुलाई 2023

खान एवं भूतत्व विभाग

अधिसूचना

7 जुलाई 2023

सं० भू०नि०-01/2017-3535/एम०—राज्यान्तर्गत जमुई जिला में मैग्नेटाइट (लौह अयस्क) का एक ब्लॉक, रोहतास/कैमूर जिले में ग्लूकोनाइट (पोटाश) के चार ब्लॉक, रोहतास जिला में चूना-पत्थर का एक ब्लॉक, गया/औरंगाबाद जिले में क्रोमियम, निकेल तथा प्लैटिनम (तत्व समूह) का एक ब्लॉक, मुंगेर जिला में बॉक्साइट एवं विरल मृदा धातु का एक ब्लॉक तथा गया/जहानाबाद जिले में वेनेडियम युक्त मैग्नेटाइट-इलमेनाइट का एक ब्लॉक अर्थात् वृहद् खनिज के कुल 09 (नौ) खनिज ब्लॉकों की नीलामी की जानी है।

2. बिहार राज्यान्तर्गत वृहद् खनिज के 09 खनिज ब्लॉकों की नीलामी के लिए 'बिहार वित्त नियमावली 2005' के नियम-131 (झ) (ड) के आलोक में नामांकन के आधार पर 'ट्रांजेक्शन एडवाइजर' के रूप में "SBI कैपिटल मार्केट्स लि०" से एवं 'ऑक्शन प्लेटफॉर्म' के रूप में "मेटल स्क्रेप ट्रेड कॉरपोरेशन लिमिटेड" से क्रमशः ₹ 1,57,50,000 + ₹ 45,00,000 + लागू कर अर्थात् कुल ₹ 2,02,50,000 (दो करोड़ दो लाख पचास हजार रुपये) + लागू कर पर सेवा लिये जाने की स्वीकृति दी जाती है।

3. SBI कैपिटल मार्केट्स लि० द्वारा विभाग के लिए निम्न कार्य किया जायेगा:-

- प्रारंभिक हितधारकों (Preliminary Stakeholders) एवं संभावित बोलीदाताओं के साथ बैठक की योजना बनाना, संचालन करना तथा बाजार की अपेक्षाओं का आकलन करना।
- विभिन्न बोली पैरामीटर (Bid Parameters) जैसे आरक्षित मूल्य, निविदा दस्तावेज शुल्क, अनुमानित संसाधनों के मूल्य की गणना आदि तैयार करना।
- सामान्य निर्देश, बोली पत्र (Bid Letter), बोली सुरक्षा (Bid Security), पावर ऑफ अटॉर्नी, शपथ पत्र आदि युक्त तकनीकी बोली का अनुकूलित प्रारूप तैयार करना।
- आवश्यक नीलामी संबंधी दस्तावेजों के साथ निविदा दस्तावेज तैयार करना और दो चरणीय नीलामी प्रक्रिया के लिए बोलियां आमंत्रित करने के लिए निविदा आमंत्रण सूचना (NIT) और निविदा दस्तावेज जारी करने में नियोक्ता की सहायता करना।
- बोली पूर्व बैठकें आयोजित करना।
- बोलीदाताओं द्वारा उठाए गए प्रश्नों के उत्तरों का संकलन और संभावित बोलीदाताओं से प्राप्त फीडबैक के आधार पर निविदा दस्तावेजों का उचित अनुकूलन और निविदा दस्तावेजों में शुद्धिपत्र या परिशिष्ट जारी करना।

- vii. बोलियों का तकनीकी मूल्यांकन और तकनीकी रूप से योग्य बोलीदाताओं की पहचान, जो नीलामी के दूसरे चरण में जाने और दो चरणीय नीलामी प्रक्रिया के संचालन के लिए पात्र होंगे।
- viii. उक्त के अतिरिक्त वृहद् खनिजों की ई-नीलामी से संबंधित नियोक्ता द्वारा सौंपे गये अन्य कार्य।
4. मेटल स्क़ैप ट्रेड कॉरपोरेशन लिमिटेड द्वारा विभाग के लिए निम्न कार्य किया जायेगा :-
- खान मंत्रालय की अधिसूचना संख्या जी0एस0आर0 406 (E) में वर्णित अनुसार ऑनलाइन इलेक्ट्रॉनिक नीलामी अग्रेसित करना।
 - संभावित बोलीदाताओं को पंजीकृत करना और उन्हें ऑनलाइन बोली लगाने के लिए प्रशिक्षित करना।
 - नियोक्ता को अपनी ई-नीलामी वेबसाइट में पंजीकृत करना।
 - वेबसाइट www.mstcecommerce.com में अलग उपडोमेन में बोलीदाताओं और नियोक्ता का पंजीकरण।
 - नियोक्ता के परामर्श से ई-नीलामी के लिए कैलेंडर और समय-सारणी तैयार करना।
 - नियोक्ता द्वारा खनिज ब्लॉकों की सूची प्राप्त होने पर ई-नीलामी का प्रचार प्रसार (वेबसाइट/इंटरनेट आदि से) करना। सभी पंजीकृत बोलीदाताओं को ई-मेल के माध्यम से ई-नीलामी की अधिसूचना।
 - नियोक्ता की ओर से निविदा शुल्क एकत्र करना और बोली लगाने वालों की सूची के साथ बोली के पहले दौर के बाद इसे अग्रेसित करना।
 - एमएसटीसी वेबसाइट पर अधिसूचित कार्यक्रम के अनुसार बोली प्रक्रिया को निष्पक्ष और पारदर्शी तरीके से संचालित करने की जिम्मेदारी होगी।
 - एमएसटीसी नियोक्ता को 24 घंटे के भीतर ई-मेल द्वारा उच्चतम बोली लगाने वाले के नाम और बोली मूल्य आदि दर्शाते हुए सिस्टम द्वारा तैयार की गई बोली शीट उपलब्ध कराना।
 - एमएमटीसी यह सुनिश्चित करेगी कि बोली प्रक्रिया सुचारु हो और बोलीदाताओं को किसी भी समस्या का सामना न करना पड़े।
 - खनिज ब्लॉक की नीलामी प्रक्रिया स्थिति के संबंध में खान मंत्रालय, भारत सरकार, नई दिल्ली को दैनिक आधार पर वांछित जानकारी उपलब्ध कराना।
 - उक्त के अतिरिक्त वृहद् खनिजों की ई-नीलामी से संबंधित नियोक्ता द्वारा सौंपे गये अन्य कार्य।
5. "SBI कैपिटल मार्केट्स लि0" को फिक्स्ड फीस के रूप में ₹45,00,000 + लागू कर तथा ट्रांजेक्शन एडवाईजर फीस के रूप में प्रति ब्लॉक ₹12,50,000 + लागू कर की दर से भुगतान किया जायेगा।
6. "मेटल स्क़ैप ट्रेड कॉरपोरेशन लिमिटेड" को ऑक्शन प्लेटफॉर्म के उपयोग हेतु प्रति ब्लॉक ₹5,00,000 + लागू कर की दर से भुगतान किया जायेगा।
7. उक्त प्रस्ताव में मंत्रिपरिषद् की स्वीकृति प्राप्त है।

बिहार-राज्यपाल के आदेश से,
धर्मेन्द्र सिंह,
सरकार के सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 565-571+100-डी0टी0पी0
Website: <http://egazette.bih.nic.in>